



IL-KUMMISSJONI  
EWROPEA

Brussell, **XXX**  
[...](2020) **XXX** draft

## **REGOLAMENT TAL-KUMMISSJONI (UE) .../...**

**ta' XXX**

**li jemenda r-Regolament (UE) Nru 360/2012 fir-rigward tal-estensjoni tal-perjodu tiegħu ta' applikazzjoni u deroga marbuta fiż-żmien għal impriżi f'diffikultà biex iqisu l-impatt tal-pandemija tal-COVID-19**

(Test b'rilevanza għaż-ŻEE)

## REGOLAMENT TAL-KUMMISSJONI (UE) .../...

ta' **XXX**

**li jemenda r-Regolament (UE) Nru 360/2012 fir-rigward tal-estensjoni tal-perjodu tiegħu ta' applikazzjoni u deroga marbuta fiż-żmien għal impriżi f' diffikultà biex iqisu l-impatt tal-pandemija tal-COVID-19**

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (UE) 2015/1588 tat-13 ta' Lulju 2015 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għal ċerti kategoriji ta' għajjnuna mill-Istat orizzontali<sup>1</sup>, u b'mod partikolari l-Artikolu 2(1) tiegħu,

Wara li kkonsultat lill-Kumitat Konsultattiv dwar l-Għajjnuna mill-Istat,

Billi:

- (1) Skont ir-Regolament tal-Kummissjoni (UE) Nru 360/2012<sup>2</sup>, l-għajjnuna taħt ċertu limitu mogħtija lill-impriżi għall-forniment ta' servizz ta' interess ekonomiku ġenerali titqies li ma tissodisfax il-kriterji kollha tal-Artikolu 107(1) tat-Trattat u hija, għalhekk, eżentata mill-ħtieġa ta' notifika tal-Artikolu 108(3) tat-Trattat, soġġett għal ċerti kundizzjonijiet.
- (2) Ir-Regolament (UE) Nru 360/2012 se jiskadi fil-31 ta' Diċembru 2020.
- (3) Huwa meħtieġ li tiġi pprovduta prevedibbiltà u ċertezza legali, filwaqt li jiġi mhejji aġġornament possibbli fil-futur tar-Regolament (UE) Nru 360/2012, allinjat ma' aġġornament possibbli fil-futur tar-Regolament tal-Kummissjoni (UE) Nru 1407/2013<sup>3</sup>.
- (4) Għalhekk, l-ewwel jenħtieġ li l-perjodu tal-applikazzjoni tar-Regolament (UE) Nru 360/2012 jiġi estiż. It-tieni nett, f'konformità mal-Linji Gwida tal-Kummissjoni għal Regolamentazzjoni Aħjar, ir-Regolament (UE) Nru 360/2012 u r-regoli l-oħra dwar is-SIEĠ stabbiliti fid-Deċiżjoni tal-Kummissjoni tal-20 ta' Diċembru 2012<sup>4</sup>, fil-Komunikazzjoni mill-Kummissjoni dwar l-applikazzjoni tar-regoli dwar l-għajjnuna mill-Istat tal-Unjoni Ewropea għall-kumpens mogħti għall-fornitura ta' servizzi ta'

<sup>1</sup> ĠU L 248, 24.9.2015, p. 1.

<sup>2</sup> Ir-Regolament tal-Kummissjoni (UE) Nru 360/2012 tal-25 ta' April 2012 ddwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-għajjnuna de minimis mogħtija lil intrapriżi li jipprovdu servizzi ta' interess ekonomiku ġenerali (ĠU L 114, 26.4.2012, p. 8).

<sup>3</sup> Ir-Regolament tal-Kummissjoni (UE) Nru 1407/2013 tat-18 ta' Diċembru 2013 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-għajjnuna de minimis (ĠU L 352, 24.12.2013, p. 1).

<sup>4</sup> Id-Deċiżjoni tal-Kummissjoni tal-20 ta' Diċembru 2012 dwar l-applikazzjoni tal-Artikolu 106(2) tat-Trattat dwar il-Funzjonament tal-Unjoni Ewropea għall-għajjnuna mill-Istat taħt il-forma ta' kumpens għas-servizzi pubbliċi mogħti lil ċerti impriżi inkarigati bil-ġestjoni ta' servizzi ta' interess ekonomiku, C(2011) 9380, ġenerali (ĠU L 7, 11.1.2012, p. 3).

interess ekonomiku ġenerali<sup>5</sup> u fil-Komunikazzjoni mill-Kummissjoni — Qafas tal-Unjoni Ewropea għall-ġajnuna mill-Istat fil-forma ta' kumpens għal servizz pubbliku (2011)<sup>6</sup>, sa fejn dawn japplikaw għas-servizzi tas-saħħa u dawk soċjali, jenħtieġ li jiġu evalwati. Il-Kummissjoni varat l-evalwazzjoni ta' dawn ir-regoli diġà f'Ġunju 2019. Jenħtieġ li l-estensjoni tar-Regolament 360/2012 tiġi stabbilita sabiex tippermetti lill-Kummissjoni biex tqis ir-riżultati tal-Kontroll tal-Idoneità li jkopri wkoll ir-Regolament (UE) Nru 1407/2013. Għalhekk id-durata tal-estensjoni tar-Regolament (UE) Nru 360/2012 jenħtieġ li tiġi allinjata mad-durata tal-estensjoni tar-Regolament (UE) Nru 1407/2013 sal-31 ta' Diċembru 2023. Jenħtieġ li din l-estensjoni tippermetti lill-Kummissjoni biex ikollha stampa aktar sħiħa ta' kif l-elementi differenti taż-żewġ regolamenti jaħdmu flimkien. Jenħtieġ li l-estensjoni taż-żmien li tkun limitata fiż-żmien tikkontribwixxi biex tippovdi ċertezza legali lill-impriżi fdati b'SIEĠ u m'għandhiex twassal għal żieda fil-piż amministrattiv minhabba li l-miżuri ta' kumpens li ma jaqbzux EUR 500 000 matul kwalunkwe perjodu ta' tliet snin fiskali mogħtija lil impiżi li jipprovdu SIEĠ, se jkompli jitqiesu li mhumieħ għajnuna mill-Istat.

- (5) Għalhekk, jenħtieġ li l-perjodu tal-applikazzjoni tar-Regolament (UE) Nru 360/2012 jiġi estiż bi tliet snin.
- (6) Fid-dawl tal-konsegwenzi ekonomiċi u finanzjarji li t-tifqigha tal-COVID-19 għandha fuq l-impiżi u sabiex tiġi żgurata l-konsistenza mar-rispons ta' politika ġenerali adottat mill-Kummissjoni, speċjalment fil-perjodu 2020-2021, jenħtieġ li l-impiżi li saru impiżi f'diffikultà bħala konsegwenza tat-tifqigha tal-COVID-19 jibqgħu eliġibbli skont ir-Regolament (UE) Nru 360/2012 għal perjodu ta' żmien limitat.
- (7) Jenħtieġ, għalhekk, li r-Regolament (UE) Nru 360/2012 jiġi emendat b'dan il-mod,

ADOTTAT DAN IR-REGOLAMENT:

#### *Artikolu 1*

Ir-Regolament (UE) Nru 360/2012 huwa emendat kif ġej:

- (a) Fl-Artikolu 1 jiddaħħal il-paragrafu 2a li ġej:

“2a. B'deroga mill-punt (h) tal-paragrafu 2, dan ir-Regolament għandu japplika għal impiżi li ma kinux f'diffikultà fil-31 ta' Diċembru 2019 iżda saru impiżi f'diffikultà fil-perjodu mill-1 ta' Jannar 2020 sat-30 ta' Ġunju 2021.”
- (b) Fl-Artikolu 5, it-tieni paragrafu huwa sostitwit b'dan li ġej:

“Għandu japplika sal-31 ta' Diċembru 2023.”

#### *Artikolu 2*

Dan ir-Regolament għandu jidhol fis-seħħ fl-għoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

<sup>5</sup> ĠU C 8, 11.1.2012, p. 4.

<sup>6</sup> ĠU C 8, 11.1.2012, p. 15.

Dan ir-Regolament għandu jorbot fl-intier tiegħu u għandu japplika direttament fl-Istati Membri kollha.

Magħmul fi Brussell,

*Għall-Kummissjoni*

*Il-President*